

REV. P. MARJANU VELLA OFM (1927–1988)

Sliemiz maghruf u iben il-Parroċċa taghna huwa bla dubju ta' xejn P. Marjanu Vella OFM. Ghalina, ismu jibqa' marbut b'ghaqda ta' imhabba mal-Madonna tas-Sacro Cuor, bhala reliġjuż franġiskan awtentiku, kif ukoll ma' beltna Tas-Sliema.

Huwa tweled fi triq S. Ġwann Battista fi żmien il-Kappilan P. Guido Annati OFM. Kien nhar 1-14 ta' Diċembru 1927. Ġie mghammed fil-Parroċċa taghna mill-Viċi Parroku P. Diego Galdes OFM nhar it-18 ta' Diċembru. Il-ġenituri tieghu kienu Paolo u Carmela Mifsud. Inghata l-isem ta' Giovanni-Marija kif ukoll Giuseppe, Antonio, Martino u Francesco.¹ Huwa kien tifel uniku u ma kellux hutu. L-ewwel Tqarbina ghamilha fil-Parroċċa u l-Grizma ta' l-Isqof fl-20 ta' Ġunju 1934 mill-Arċisqof ta' Malta, Mons. Dom Mauro Caruana OSB.² Mar l-iskola primarja fil-kulleġġ tal-Freres "Stella

Maris" fi Triq Rudolfo. Wara kompla l-iskola sekondarja fil-Lyceum fil-Belt. Johnnie (kif kien maghruf) kien abbat fil-knisja taghna. Il-hidma wteqqa li l-Patrijiet kienu jwettqu nibbtet fih il-ġibda għall-hajja saċerdotali fi hdan il-Provinċja taghna. Wara li għadda l-klassijiet kollha tal-Lyceum ghamel l-eżamijiet tal-matrikola fit-Taljan u fil-Malti. Irnexxielu jgħaddi minnhom u jġib iċ-ċertifikati.³

Johnnie beda s-sena tan-novizzjat fil-kunvent ta' Sant'Antnin f'Għajnsielem, Ghawdex, nhar is-16 ta' Settembru 1945. Ġie mogħti l-isem ta' Fra Marjanu. Għeluq is-sena tal-prova ghamel il-Professjoni Semplici nhar id-29 ta' Settembru 1946. Wara kompla l-istudji fil-Belt u fir-Rabat, tal-filosofija u tat-teoloġija. Fil-kunvent tar-Rabat ghamel il-Professjoni Solenni nhar it-2 ta' Ottubru 1949. Fra Marjanu ġie ordnat saċerdot fit-3 ta' Awissu 1952, fil-Konkattidral ta' San Ġwann mill-Arċisqof Mons. Mikiel Gonzi.⁴ Fl-10 ta' Awissu ċcelebra l-Ewwel Quddiesa Solenni fil-knisja taghna (ara s-santa).

Hidma fi hdan il-Provinċja

Fl-istess sena li qaddes, P. Marjanu, ġie mibgħut fil-kunvent ta' Ghawdex bhala surmast tan-novizzi u fl-istess hin kien iġhallem it-Taljan u l-Malti fil-kulleġġ ta' Sant'Antnin, hdejn il-kunvent taghna, li kien jitmexxa mill-Provinċja taghna. Wara tliet snin f'din il-kariga ġie mibgħut hawn Tas-Sliema biex jibda hidma fejjieda fost il-parruċċani taghna. Mill-ewwel beda jgħallem it-Taljan lill-Istudenti tal-Provinċja. Fl-1960 ġie mahtur Lettur Provinċjali tal-lingwa Taljana.⁵ Dahal għalliem fil-kulleġġ "Stella Maris" fil-Gżira fejn kien iġhallem fil-klassijiet sekondarji. Fil-Kapitlu Provinċjal li sar fl-Lulju 1964, P. Marjanu ġie mahtur Definitur Provinċjali. Dan ifisser li jkun Kunsillier tal-Ministru Provinċjal.⁶ Dam f'din il-kariga għal tliet snin.

Il-prudenza u l-kapaċità intellettuali tieghu kienu fatturi biex intgħażel bhala Kandidat biex isir Ministru Provinċjal. Is-sens ta' umiltà kbira li kellu u ċerta skrupolożità, jew biżgħa, li ġġib magħha din il-hatra, wasslitu biex ma jaċċettax din il-Kandidatura. Irnexxielu jikkonvinċi lill-Viżitatur Ġenerali u lill-Patrijiet votanti biex ma jivvotawlux għal din il-hatra.⁷ Għalhekk f'dan l-istess Kapitlu Provinċjali, li sar nhar it-8 ta' Ottubru 1967, ġie mahtur Vigarju Provinċjali. Din hi l-oghla kariga wara l-Ministru Provinċjal.⁸ Dam f'din il-hatra tliet snin biss. Fit-12 ta' Jannar 1971, P. Marjanu, ġie magħżul wiehed mid-Diskrieti tal-Gwardjan. Dan ifisser li jkun kunsillier tal-Gwardjan.⁹ Fid-19 ta' Ġunju 1972 ġie mahtur Kronista għall-kunvent ta' Tas-Sliema.¹⁰ Fil-Kapitlu Provinċjali ta' l-1973 ġie mahtur Direttur tal-Vokazzjonijiet u nominat ukoll Direttur għall-irtiri li jsiru



MILL-GHOLJA TAL-GOLGOTHA
THAMMAR B'DEMMEK FEJJIEDI,
SEJJAHTLI

KRISTU MISLUB BLA HTIJA,
BIEK DAK LI GHAMILT INTI,
- IL-MISTERU TAL-FIDWA -

NAGHMLU JIENA WKOLL

IL-LUM

U FIL-JIEM GEJJIENA,

FUQ IL-MIDBAH TAR-RABTA L-GDIDA

Rev. P. Marjanu Vella O.F.M.

B'TIFKIRA

TA' L-EWWEL QUDDIESA SOLENNI TIEGHU
FIL-KNISJA PARROKKJALI TAS SACRO CUOR.

TAS SLEIMA. 10 T'AWISSU 1952.

Santa ta' l-ewwel Quddiesa Solenni ta' P. Marjanu.

fil-“Portiuncola Retreat House” ta’ Bahar iċ-Ċaghaq.¹¹ F’dan l-istess Kapitlu kien wiehed mid-delegati li jivvutaw għall-ghażla tal-Provinċjal. Hawn, P. Marjanu reġa’ ġie magħżul Definitur Provinċjali.¹² Imbagħad, fil-Kapitlu li sar nhar it-23 ta’ April 1976 reġa’ ġie kkonfermat bhala Definitur.¹³ Dam f’din il-kariga sad-19 ta’ April 1982.¹⁴ Wara intervall ta’ tliet snin, fil-Kapitlu Provinċjali li nżamm fl-1985, reġa’ ġie mahtur Definitur mill-ġdid.¹⁵ Din il-hatra baqa’ fiha sal-ġurnata tal-mewt.

Għal P. Marjanu, b’karigi bhal dawn, kienu jfissru impenn kontinwu. Minbarra l-laqgħat tad-Definitorju kull xahar, kemm il-darba jiehu sehem f’diversi laqgħat, kemm f’Malta u kemm barra, għall-Provinċji Franġiskani li jitkellmu l-lingwa Inġliża. Laqgħat bhal dawn jiġu organizzati, kull tant żmien, mill-Ordni Franġiskan biex jiġi studjat l-andament ta’ l-Ordni f’dawn il-pajjiżi.


Hidma Pastoral

Bhala saċerdot il-hidma pastorali tiegħu bdiha fil-kunvent ta’ Ghawdex. Kien kofessur imfittex, mhux biss minn nies, imma wkoll minn Kunventi ta’ diversi sorijiet li hemm f’Ghawdex.

Sa mill-miġja tiegħu f’Tas-Sliema, fl-1956, mill-ewwel beda jagħti sehem fil-hajja pastorali tal-Parroċċa. Kien imur ta’ spiss iqaddes fil-Kappella ta’ Strada Roża. Dak iż-żmien kienu jmorru patrijiet differenti biex iqaddsu għan-nies ta’ dawk l-inhaw. Minbarra l-Kappella, il-Parroċċa, kellha wkoll id-dar tad-Duttrina “Santa Marija Goretti”.¹⁶ Fl-1960, fuq xewqa tiegħu stess, P. Marjanu, inhatar Rettur tal-Kappella u responsabbli mit-tagħlim tad-duttrina.¹⁷ Għal numru ta’ snin, tliet darbiet fil-ġimgha, kien jorqod fid-dar li tagħmel parti minnha l-Kappella. Hekk kien ikun aktar disponibbli għan-nies. Kuljum, wara l-Quddiesa, kien imur iqarben lill-morda. P. Marjanu kien mahbub u ammirat hafna minn nies ta’ madwar il-Kappella. Huwa kien iddedikat għal din il-hidma pastorali bla ma halla doveri ohra bhala reliġjuż franġiskan.

Fil-11 ta’ Jannar 1965 Mons. Salv Grima, il-Vigarju Ġenerali tas-sorijiet, hatar lill-P. Marjanu Vella bhala Kofessur Ordinarju għas-sorijiet ta’ l-Orsolini. Sar ukoll Direttur Spiritwali tal-ghaqda “Helpers of the Child Jesus” imwaqqfa mill-kuġin tiegħu P. Serafin Vella OFM għand l-Orsolini ta’ Tas-Sliema.¹⁸ Imbagħad fid-9 ta’ Jannar 1967 inhatar Kofessur Ordinarju għas-Sorijiet Franġiskani tal-Qalb Immakulata ta’ Marija (ta’ l-Eġittu) tal-kunvent tal-Birgu.¹⁹ Għat-tagħlim tad-Duttrina, lit-tfal li joqogħdu hdejn il-Kappella, talab u qala’ l-ghajnuna tas-Sorijiet Franġiskani tal-Qalb ta’ Ġesù.²⁰ Id-Duttrina kienet u għadha ssir fil-Kappella (illum “Ġesù l-Habib”) fi Strada Roża u f’żewġ idjar ohra fi Triq Camenzuli.²¹

Meta l-knisja tal-Madonna tal-Karmnu, tal-Balluta, kienet sejra ssir Parroċċa, dawn it-toroq kienu se jspicċaw mil-limiti tal-Parroċċa tagħna, u għalhekk ikunu parti mill-parroċċa l-ġdida. P. Marjanu ġie mqabbad biex ihejji memorandum lill-Kurja Arċiveskovili. Dan kien jiggarrantixxi l-indipendenza assoluta tal-Kappella u li d-Duttrina tibqa’ tingħata mill-istess Sorijiet Franġiskani.



P. Marjanu Vella OFM

Dan il-memorandum ġie ffirmat nhar it-30 ta’ Mejju 1974, fil-kunvent ta’ Santa Venera, mill-Provinċjal Rev. P. Ġustinu Sant O.Carm. fil-preżenza ta’ P. Marjanu, u l-Provinċjal tagħna P. Ivo Tonna OFM. Il-Kappella ta’ Strada Roża kienet qisha Viċi Parroċċa tal-knisja parrokkjali tagħna. Mis-16 ta’ Ġunju 1974 saret tagħmel parti mill-Parroċċa l-ġdida.²²


Flimkien ma’ din il-hidma pastorali f’Tas-Sliema, naraw ukoll lill-P. Marjanu Vella jagħti għadd kbir ta’ irtiri jew eżerċizzji spiritwali lil diversi kategoriji ta’ nies. Fid-Dar ta’ l-Irtiri ta’ Bahar iċ-Ċaghaq kien jagħti korsijiet għaž-żgħažagh studenti ta’ l-iskejjel sekondarji ġuvintur u xebbiet. Ma naqsux ukoll irtiri jew konferenzi għall-Għaqdiet reliġjużi u lil diversi Kongregazzjonijiet ta’ sorijiet. Mexxa wkoll irtiri għas-saċerdoti u reliġjużi rġiel, kif ukoll irtiri u konferenzi lis-sorijiet tal-klawsura.²³

Hidma Letterarja

Il-hidma letterarja ta’ P. Marjanu bdiet kmieni meta kien għadu tifel, fl-1941, imur il-Lyceum. F’dik is-sena kiteb l-ewwel poeżija li fiha werwa t-talent tiegħu. Kiteb proża u poeżiji ohra li ġew ippubblikati f’“Lehen il-Malti”. Poeżiji tiegħu deheru wkoll fil-“Muza Maltija” u fl-Antoloġija miġbura mill-Professur Ġużè Aquilina. Bejn is-snin 1952–1964 ippubblika tmien bijografiji li xi whud minnhom kellu jagħmel it-tieni edizzjoni tagħhom. Fl-

1958 hareġ l-ewwel ktieb tal-poeżiji tieghu “Gizimin Ahmar”. Gabra ta’ poeziji ghaż-zgħażaġh, li dahal fl-iskejjel tal-Gvern u fl-iskejjel Privati.²⁴ Wara din l-ewwel pubblikazzjoni, fl-1969, hareġ it-tieni volum ta’ poeziji bl-isem “Dghajjes tal-Karti”.²⁵ Nhar l-14 ta’ Novembru 1974 il-Provincjal P. Ivo Tonna OFM għażel lill-P. Marjanu biex jiehu sehem f’Kummissjoni. Din giet imwaqqfa bejn il-Provincja taghna flimkien mal-Patrijiet Konventwali u l-Kapuċċini. Il-ghan ta’ din il-Kummissjoni kien li l-Missal u l-Brevjar Franġiskan jinqalbu għal-lingwa Maltija. P. Marjanu kellu sehem kbir fil-qlib ta’ l-innijiet sagri.²⁶ Il-hidma poetika ta’ P. Marjanu tkompli, fl-1975, bil-pubblikazzjoni tal-ktieb “Hitan tas-Sejjieh”. Dawn il-poeżiji rebbhuh il-premju “Rothmans 1975”. Din il-ġabra ta’ poeziji intaġhzu bhala test għall-eżamijiet tal-Matrikola.²⁷ Ir-raba’ volum tal-poeżiji tieghu jgħib l-isem “Ġarġir mal-Herża”. Dan giet stampat f’Novembru 1979.²⁸ Għal din il-ġabra ta’ poeziji, P. Marjanu, għe mogħti l-premju tal-Ministeru ta’ l-Edukazzjoni 1980.²⁹ Nhar is-17 ta’ Settembru 1984, l-Akkademja tal-Malti għamlet laqgħa li fiha P. Marjanu Vella għe magħzul bhala membru ta’ l-istess Akkademja għax-xogħol tieghu b’risq il-poeżija Maltija.³⁰ L-ahħar volum tieghu ta’ poeziji “Qoffa Rih” għe ppubblikat nhar it-23 ta’ Novembru 1985.³¹

Fil-5 ta’ Diċembru ta’ l-istess sena, P. Marjanu, spicċa



Il-qoxra tal-ktieb “Madonna tas-Sacro Cuor: Oratorju”.

jikteb l-ewwel Oratorjo tieghu. Dan iġib l-isem “Madonna tas-Sacro Cuor”. L-Oratorjo jfakkar il-75 sena mill-hruġ ta’ l-ewwel purċissjoni bil-Vara għażiża taghna. Dan għe mmużikat għall-orkestra mis-surmast Joseph Vella. L-Oratorjo għe ppubblikat u l-esekuzzjoni mużikali saret nhar l-1 ta’ Lulju 1986 fil-Knisja Parrokkjali taghna.³² P. Marjanu kiteb Oratorjo iehor dwar Missierna San Franġisk. Kitbu fid-19 ta’ Marzu 1987. Iġib l-isem “Demm fuq il-Verna”. Dan ukoll għe mmużikat mill-istess surmast Vella. L-Oratorjo għe esegwit fl-1 ta’ Marzu 1990 fil-knisja taghna ta’ San Franġisk fil-Hamrun. Dan sar bhala tifkira f’għeluq is-sentejn mill-mewt ta’ P. Marjanu. Dan l-Oratorjo reġa’ għe mtella’ fil-Konkattidral ta’ San Ġwann nhar il-21 ta’ Marzu 1990.³³

Dawn iż-żewġ Oratorji flimkien ma’ poeziji u sunetti ohra, li P. Marjanu kiteb matul iż-żmien li dam l-isptar, għe ippubblikati fl-1989 minn P. Norbert Ellul Vincenti OFM. Din il-ġabra ggħib l-isem ta’ “Demm fuq il-Verna”. Il-Professor Oliver Friggieri kiteb, fl-introduzzjoni tal-ktieb, li P. Marjanu kien wiehed minn dawk il-ftit li l-poeżija jkittibha għaliex ihoss il-htieġa assoluta taghha.³⁴

P. Marjanu Vella halla patrimonju letterarju kbir hafna. Xi proża u xi poeziji tieghu dehru fir-rivista “Malta Poetry Society”, “Linji Godda”, “Xefaq bla Tmiem”, “Cross Winds”, “Il-Maltin Kontemporanji” u l-“Poeti Maltin”. Xi whud mill-poeżiji tieghu għe maqluba għat-Taljan u għall-Ingliz.³⁵ L-istess Profs. Friggieri jgħidilna li kollox jindika li P. Marjanu dahal instintivament fl-aqwa kurrent tal-poeżija Maltija kollha.³⁶

Id-Devozzjoni lejn il-Madonna

Id-devozzjoni lejn il-Madonna, li kull Franġiskan għandu jkollu, kienet imkebbisa f’qalb P. Marjanu sa minn ċkunitu. It-titlu għażiż tal-Madonna tas-Sacro Cuor kien għalih l-ewwel xraġa ta’ imhabba li mlietlu qalbu u kibret mieghu. L-isem ta’ Fra Marjanu, meta dahal novizz, kien ta’ sodisfazzjon kbir għalih. Jiena lil P. Marjanu niftakru sewwa, ta’ ġuwnott, qabel ma dahal reliġjuż fl-1945. Huwa dejjem habb il-Madonna tal-Qalb ta’ Ġesù fis-skiet ta’ qalbu. Kellu wkoll imhabba speċjali lejn il-Parroċċa taghna. Żgur li kienet il-Madonna tas-Sacro Cuor li nisslet fih is-sejha għall-hajja reliġjuża franġiskana u dik saċerdotali. Aktar ma għadda ż-żmien, din id-devozzjoni, aktar baqa’ jghożżha f’qalbu. Meta l-knisja taghna tkun magħluqa, P. Marjanu, tista’ tghid ta’ kuljum, kien jinzel jinxtet f’riġlejn il-Madonna għal ftit minuti. Meta darba ltqajna fis-sagristija, wara li għamel vista lill-Madonna kien qalli “Qatt ma nixba’ nħares lejn il-ġmiel u s-seher ta’ wiċċ il-Madonna taghna”.

Fix-xogħol letterarju tieghu, il-Madonna tas-Sacro Cuor, ma nesihex. Huwa ma kienx ihobb jikteb poeziji okkażjonali jew għax jiġi mitlub. Kien tal-fehma li poeziji bħal dawn ma jkunux ġenwini u anqas naturali. Imma meta kien jiġi mitlub biex jikteb xi poezija dwar il-Madonna tas-Sacro Cuor jew dwar il-Parroċċa, għall-ewwel ma kienx jaċċetta, imbagħad wara xi granet kien jagħmel eċċezzjoni u tarah gej b’dak li tkun tlabtu. Fit-

tibdil liturgiku, huwa ha hsieb jikteb l-Innijiet tad-dhul u ta' l-offertorju tal-Quddiesa tal-Madonna tas-Sacro Cuor.³⁷ Fl-1971 kiteb il-librett tan-Novena Perpetwa lill-Madonna tas-Sacro Cuor li ssir kull nhar ta' Erbgha, is-sena kollha, fil-knisja taghna.

L-ewwel sunett ta' P. Marjanu, li nafu bih, fuq il-Madonna tas-Sacro Cuor kitbu fl-1960.³⁸ Fl-1968, P. Mikiel Catania OFM, kiteb storja qasira tal-knisja taghna, biex jifakkur il-50 sena mit-twaqqif tal-Parrocča. Fuq wara ta' dan il-ktejjeb naraw Innu miktub minn P. Marjanu.³⁹ Ghal din l-istess okkażjoni huwa kiteb skrizzjoni li tqieghdet mal-faċċata tal-knisja, fuq il-bieb maġġur.⁴⁰ Fl-1977 ġie ċelebrat il-mitt sena tad-devozzjoni f'Tas-Sliema. P. Marjanu ghamel il-kliem li ġie stampat fuq santi ta' tifikira.⁴¹ Il-kliem ta' fuq il-Lapida ta' tifikira, li tqieghdet fid-dahla ta' wiehed mill-bibien tal-faċċata tal-knisja, kien magħżul minnu wkoll.⁴² F'dawn l-istess festi huwa kiteb u qara poeżija saffika fl-Akkademja Mużiko-Letterarja li saret fil-knisja taghna nhar is-27 ta' Ġunju 1977.⁴³

Ghal darb'ohra fil-festi ċentinarji li saru fl-1981, P. Marjanu, minghajr hadd ma talbu, reġa' tana poeżija ohra bit-titlu: "Lill-Madonna taghna".⁴⁴ Ghal dawn l-istess festi kiteb żewġ skrizzjonijiet li ġew stampati fuq santi ta' tifikira. Wahda li tfakkur il-mitt sena mill-ftuh tal-knisja u l-wasla tal-Vara tal-Madonna f'Tas-Sliema.⁴⁵ P. Marjanu ma naqasx li jikteb ukoll il-kliem ghal fuq l-irhama ta' tifikira li tqieghdet fil-knisja.⁴⁶ F'din l-istess sena kiteb Innu taċ-ċentinarju li ġie mmużikat mis-surmast Joe Galea. Dan l-Innu tkanta fil-knisja matul is-sena kollha.⁴⁷

L-imhabba li P. Marjanu Vella kellu lejn il-Madonna tas-Sacro Cuor tidher, bla dubju ta' xejn, fil-kliem

Lill-Madonna tas-Sacro Cuor

Dis-sena ma narakx, Xebba Marija,
hierġa mill-knisja taht il-logh'b tan-nar,
ghajnejja se jicċahdu mis-sbuhija,
la jiena qieghed hawn ġo qiegh l-Isptar.

Dis-sena ma narax merfugh fuq drieghek
il-ġmiel tal-ġmilijiet, Ġesù Bambin,
lanqas ma nara n-nies imdawrin mieghek
jitolbu, iċapċpu, iġhannu ferhanin.

Ma ġara xejn! Is-sura mqaddsa tieghek
ma nafx li qatt intfiet minn ġo ghajnejja,
ghalhekk minn fuq is-sodda nħossni mieghek
u ma' Ġesù, tkellmuni ġo widnejja.

Ighiduli kliem minsuġ fl-imwiel tal-Ġenna
li jibqa' jidwi, sa ma r-ruh tithenna.

5-5-87

P. Marjanu Vella OFM

L-ahhar sunett ta' P. Marjanu, fuq il-Madonna.

magħżul kollu hlewwa li sawwar l-Oratorjo ddedikat lilha. Bi kliem meqjus wera l-hila poetika tieghu. L-ahhar sunett tieghu fuq il-Madonna tas-Sacro Cuor kitbu dakinhar tal-festa titulari ta' l-1987. Minn fuq is-sodda tal-mard, fl-isptar S. Luqa, wera d-dispjaċir tieghu li ma kienx preżenti għall-festa taghha. Huwa bdih b'dawn il-kelmiet: "Dis-sena ma narakx, Xebba Marija". Imma fl-istess hin jistqarr li x-xbiha taghha qatt ma ghabet minn quddiem ghajnejh. Ghalhekk hu jkompli minn fuq is-sodda nħossni mieghek u ma' Ġesù, tkellmuni f'widnejja.⁴⁸

Naghlaq din it-taqsimha bi kliem ta' P. Marjanu li darba qalli u ghadhom jidwu f'widnejja. Kien qalli hekk: "Toqghodx taghti kas ta' min jikkritika, jew ma jħobbx il-festa titulari taghna. Ahna biss, ulied il-Parrocča, nafu xi tfisser ghalina l-festa tal-Madonna tas-Sacro Cuor. Hadd ma jista' jħoss f'qalbu dak li ahna nħossu fina u f'qalbna." Hekk hu. Ghandu raġun!

Missjoni mitmuma

Il-Professor Oliver Friggieri meta ghamel xi studji fuq il-poeżiji ta' P. Marjanu, fost hafna affarijiet, jghidilna li fil-poeżiji tieghu jara sentimenti ta' ansjetà, solitudini, tbatija fizika, waqtiet ta' incertezza, dieqa u raşsenjazzjoni. Bir-raġun kollu. P. Marjanu ghal snin kbar kien marid bid-dijabete. Wara mewtu sirna nafu, mid-djarju personali tieghu, li P. Marjanu kien ghamel il-vot tas-sofferenza. B'dan il-vot huwa twahhad mal-Passjoni ta' Kristu, b'offerta tieghu nnifsu, bhala vittma għall-qdusija ta' l-erwieh, speċjalment tas-sacerdoti. Sar appostlu tal-Qalb ta' Ġesù billi mexxa fit-triq tat-tbatija.⁴⁹

Kien nhar it-28 ta' Ġunju 1987, meta kontra qalbu, kellu jmur l-isptar għall-kura. Wara hames xhur reġa' ġie lura l-kunvent nhar is-26 ta' Novembru 1987.⁵⁰ F'dawn ix-xhur fl-isptar tana l-ahhar xogħol poetiku tieghu. Il-Hamis, 25 ta' Frar 1988, kellu jerġa' jidhol l-isptar għal aktar kura. Fis-7.00 a.m., P. Camillo Aquilina OFM mar ghandu fil-kamra tieghu fejn sabu kważi mitluf minn sensih. Malajr inghata l-grizma tal-morda u wara nofs siegħa, P. Marjanu, għadda għall-hajja ta' dejjem. L-ahbar tal-mewt tieghu ġriet bhal lehha ta' berqa. Hafna nies, speċjalment dawk li kienu jmorru l-Kappella tieghu, ġew bi hġarhom biex tarah u ttih l-ahhar tişlima. Il-Ġimgha, 26 ta' Frar, ġie jarah l-Eċċ. Tieghu Mons. Arcisqof Ġużeppi Mercieca flimkien mal-Viġarju Generali Mons. Carmelo Xuereb.

Il-funeral tieghu sar is-Sibt 27 ta' Frar fid-9.30 a.m. Il-korteo għadda minn Triq il-Karmnu, San Ġwann Batt., S. Trofimo għall-Knisja Parrokkjali. Il-Gwardjan P. Pawl Galea OFM mexxa konċelebrazzjoni flimkien ma' 60 sacerdot. Il-knisja kienet mahnuqa bin-nies. Kienu preżenti wkoll numru kbir ta' sorijiet. Wara li ntemmet il-Quddiesa il-kadavru tieghu ttiehed fi Strada Roża. Hemm għadda qalb folla ta' nies li laqghetu b'ċapċip kbir u fl-istess hin b'dieqa kbira għat-telfa tieghu. P. Marjanu Vella ġie midfun fil-kappella tal-patrijiet li hemm fiċ-ċimiteru ta' l-Addolorata.⁵¹ Huwa miet fl-età ta' 60 sena li minnhom 42 sena bhala reliġjuż u 36 sena bhala

saċerdot.⁵² It-televiżjoni nazzjonali, minbarra li kien ta l-ahbar tal-mewt tiegħu, ha hsieb ukoll li l-programm "Spektrum" ikun iddedikat lil P. Marjanu. Wara xi granet fi programm "Żafir" wera dokumentarju dwar ix-xoghlijiet letterarji tiegħu.⁵³

X'baqa' ngħidu dwar P. Marjanu? Ghalkemm dan il-profil kien dettaljat hafna, żgur li għad fadal xi tgħid. Imma nieqfu hawn. Nistgħu ngħidu, mingajr ma niżbaljaw, li huwa kien wiehed mill-aqwa poeti ta' żmienna. P. Marjanu mhux biss għamel isem għalih innifsu, lill-Provinċja Franġiskana, lil Tas-Sliema belt twelidu, imma lil Malta kollha. Tant hu hekk li l-Awtoritajiet Ċivili, sentejn biss wara mewtu, gharfu l-kobor u l-kontribut li ta lis-Soċjetà Maltija. Il-Gazzetta tal-Gvern ta' nhar is-16 ta' Marzu 1990 habbret li Strada Roża għet imsemmija "Triq P. Marjanu Vella".⁵⁴

Dan hu monument ta' ġieħ u ta' rikonoxxenza li l-poplu Malti għamel lill-P. Marjanu Vella OFM. Is-Sliemizi kollha laqgħu bil-ferha dan l-unur kbir.

REFERENZI

1. Arkiv.Parr.Mad. tas-S.Cuor.Liber Bapt. Vol. II, p. 113, Nro. 226.
2. Arkiv.Parr.Mad. tas-S.Cuor.Liber Confirmat, Vol. I, p. 672, Nro. 3014.
3. Tagħrif li kien tahuli hu stess.
4. Schematismus Prov., 1957, p. 20, jew Paġella ta' l-Ordinazzjoni.
5. Dghajjes tal-Karti, 1969.
6. Kronaka Kunvent Sliema, Vol. I, p. 1.
7. Tagħrif li tahuli hu stess.
8. Kronaka Opus Cit., p. 22.
9. Id., *Ibid.*, p. 61.
10. Id., *Ibid.*, p. 67.
11. Schem. Prov., 1973, p. 21.
12. Kronaka Opus Cit., p. 77.
13. Kronaka Opus Cit., Vol. II, p. 34.

14. Id., *Ibid.*, p. 100, jew Schem. Prov., 1981, p. 3.
15. Franciscan Directory, 1986, p. 5.
16. Kronaka Opus Cit., Vol. I, p. 87.
17. Tagħrif mogħti lill-awtur mir-Rev. P. Vincenz Galea OFM.
18. Kronaka Opus Cit., Vol. I, p. 4, Schem. Prov. 1973, p. 21.
19. Id., *Ibid.*, p. 17.
20. Id., *Ibid.*, p. 87.
21. Id., *Ibid.*, p. 86.
22. Id., *Ibid.*, vol. II, p. 8.
23. Id., *Ibid.*, pp. 9-51.
24. Dghajjes tal-Karti, 1969.
25. Kronaka Opus Cit., Vol. II, p. 21.
26. Id., *Ibid.*, p. 15.
27. Id., *Ibid.*, p. 28.
28. Id., *Ibid.*, p. 73.
29. Id., *Ibid.*, p. 79.
30. Id., *Ibid.*, p. 136.
31. Id., *Ibid.*, p. 151.
32. Id., *Ibid.*, p. 152.
33. Id., *Ibid.*, Vol. IV, pp. 46, 49.
34. Demm fuq il-Verna, p. 5.
35. Oratorjo Madonna tas-Sacro Cuor, p. 7.
36. Demm fuq il-Verna, p. 14.
37. Il-Madonna u Tas-Sliema, 1988, p. 109.
38. Id., *Ibid.*, p. 190.
39. Id., *Ibid.*, p. 161, jew Is-Sacro Cuor 1968.
40. P. Ġużepp Vella: Il-Parroċċa Madonna tas-Sacro Cuor, Tas-Sliema, tagħrif storiku, 1993, p. 247.
41. Id., *Ibid.*, p. 247.
42. Id., *Ibid.*, p. 108.
43. Il-Madonna u Tas-Sliema, 1988, p. 163.
44. Ara programm tal-Festi 1881-1981.
45. P. Ġużepp Vella Opus Cit., p. 248.
46. Id., *Ibid.*, p. 102.
47. Il-Madonna u Tas-Sliema, pp. 186-187.
48. Il-Madonna u Tas-Sliema, p. 190, jew Demm fuq il-Verna, p. 46.
49. Demm fuq il-Verna, pp. 2-3.
50. Kronaka Opus Cit., Vol. III, pp. 17, 21.
51. Id., *Ibid.*, pp. 25-28.
52. Nekroloġju tal-Provinċja.
53. Kronaka Opus Cit., Vol. IV, p. 49.

TISLIMA LIL TAS-SLIEMA

Ahna wild Tas-Sliema. U kburin.
Isem sabih, jiġbor tislima.
Bi xrar ta' mhabba mheggin:
Intenu l-"Ave Maria".

Hiemda quddiem Tas-Sliema tagħna,
Inzommu isimha fil-ġieħ.
Għaqda shiha ssaltan fostna,
Fi hdanha nsibu mistrieh.

Tas-Sliema, għażiża omm tagħna,
Nahilfu mhabba bla ma tnin.
Ghanja sinċiera w ferrieha,
Li tibqa' tidwi tul is-snin.

Sliemizi: Il-Madonna tberikna,
Jekk ngħixu lkoll bħal ahwa u fis-sliem.

L-AJKLA REBBIEHA

Mill-eqdem ġnus u l-ibgħad żminijiet
ma' l-aqwa imperi u ċiviltajiet
haddnuk għax qawwija,
setghana u rebbieha f'hakmitek;

Ġwejnħajk imtajjra u miftuha
rasek imghollija u kburiya
tahkem b'qilla imghollija
ta' żagħżuġha għal dejjem qawwija;

Ukoll nebbaht il-kultura
u ċ-ċiviltà li fik sabu
doni ta' qawwa u setgha;

Kburiya bik il-Banda "SLIEMA"
haddnitek tul is-snin
ahna ta' l-Ajkla bik rebbihin.